

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ທະນາຄານນະໂຍບາຍ
NAYOBY BANK

ເລກທີ...1229.../ທນບ
ນະຄອນຫຼວງວຽງຈັນ, ວັນທີ 07.11.ສິງຫາ 2024

ແຈ້ງການ

ເຖິງ : ບັນດາພະແນກ, ທຽບເທົ່າ, ສາຂາ, ຫ້ອງການປະສານງານ ແລະ ໜ່ວຍບໍລິການ
ທະນາຄານນະໂຍບາຍ ທົ່ວລະບົບ.

ເລື່ອງ: ການຈັດຕັ້ງປະຕິບັດ ແຫຼ່ງທຶນ ປ່ອຍສິນເຊື້ອປະຈຳປີ 2024.

- ອີງຕາມ ກົດລະບຽບພາຍໃນຂອງທະນາຄານນະໂຍບາຍ ເລກທີ 03/ທນບ, ລົງວັນທີ 8 ກຸມພາ 2007;
- ອີງຕາມບົດບັນທຶກກອງປະຊຸມສະພາສິນເຊື້ອຄັ້ງທີ VI ສະບັບເລກທີ 1202/ທນບ, ວັນທີ 31 ກໍລະກົດ 2024;

ປະຈຸບັນ ທຫລ ບໍ່ໄດ້ສະໜອງແຫຼ່ງທຶນໃນການປ່ອຍສິນເຊື້ອໃຫ້ກັບ ທນບ ຄືຜ່ານມາ, ການດຸ່ນດ່ຽງແຫຼ່ງທຶນຮອບດ້ານ ເປັນຄວາມຮັບຜິດຊອບຂອງ ທນບ ຕ້ອງໄດ້ກຸ້ມຕົນເອງ, ເຊິ່ງຮອດປະຈຸບັນ ການຫັນປ່ຽນຈາກທະນາຄານນະໂຍບາຍ ໄປເປັນ ທະນາຄານພັດທະນາຊຸມນະບົດ ຍັງບໍ່ທັນສຳເລັດ ໄດ້ສົ່ງຜົນກະທົບ ຕໍ່ການລະດົມເງິນຝາກ ແລະ ການປະກອບທຶນສົມທົບບ້ວງພັນທະບັດລັດຖະບານ ໃຫ້ເປັນທຶນ ທພບ ບໍ່ເປັນໄປຕາມແຜນການທີ່ກຳນົດໄວ້ໃນເບື້ອງຕົ້ນ ເຮັດໃຫ້ການສະໜອງສິນເຊື້ອຕາມແຜນການປະຈຳປີ 2024 ທີ່ສະພາບໍລິຫານ ໄດ້ຮັບຮອງຈຳນວນ 817 ຕື້ກີບ ອາດບໍ່ບັນລຸຕາມຄາດໝາຍ;

ເພື່ອເຮັດໃຫ້ການຈັດຕັ້ງປະຕິບັດແຜນການສິນເຊື້ອໃນຊ່ວງທ້າຍປີ 2024 ທີ່ຍັງເຫຼືອ ໃຫ້ມີຜົນສຳເລັດຕາມຕົວເລກແຜນການດ້ານຕ່າງໆທີ່ໄດ້ກຳນົດໄວ້, ທະນາຄານນະໂຍບາຍ ສຳນັກງານໃຫຍ່ ອອກແຈ້ງການມາຍັງ ບັນດາພະແນກ, ສາຂາ, ຫ້ອງການປະສານງານ ແລະ ໜ່ວຍບໍລິການ ໃນທົ່ວລະບົບ ຊາບ ແລະ ຈັດຕັ້ງປະຕິບັດແຜນການປ່ອຍສິນເຊື້ອໃນຊຸມເດືອນທ້າຍປີ 2024 ດັ່ງນີ້:

1. ໃຫ້ພະແນກບັນຊີການເງິນໂຮມແຫຼ່ງທຶນທີ່ເປັນທຶນໄລຍະສັ້ນ, ໄລຍະກາງ, ໄລຍະຍາວ ເປັນສັນຍາດຽວກັນ ເພື່ອອຳນວຍຄວາມສະດວກໃຫ້ບັນດາສາຂາ ສາມາດນຳໃຊ້ທຶນ ໄດ້ຢ່າງຄ່ອງຕົວຍິ່ງຂຶ້ນ, ໂດຍໃຫ້ກຳນົດໄລຍະເວລາການກູ້ຢືມ ເປັນເວລາ 7 ປີ; ອັດຕາດອກເບ້ຍສະເລ່ຍໃນອັດຕາ 2,5%ຕໍ່ປີ, ພ້ອມນັ້ນໃຫ້ລົບລ້າງສັນຍາເງິນກູ້ຢືມບ້ວງແຫຼ່ງທຶນມານະໂຍບາຍປີ 70% ຂອງແຜນແຫຼ່ງທຶນປີ 2024 ລະຫວ່າງສຳນັກງານໃຫຍ່ກັບສາຂາ ທີ່ໄດ້ເຊັນກັນໃນກ່ອນໜ້ານີ້;

2. ໃຫ້ ພະແນກສິນເຊື້ອ ເປັນເຈົ້າການຕິດຕາມ, ຄຸ້ມຄອງ ການເຄື່ອນໄຫວສິນເຊື້ອຂອງ ບັນດາ ສາຂາ ໃຫ້ເປັນໄປຕາມລະບຽບສິນເຊື້ອ, ສຸມໃສ່ ການຄວບຄຸມໜີ້ສິນໃຫ້ເຂັ້ມງວດ ບໍ່ໃຫ້ເກີດເປັນໜີ້ກາຍສັນຍາ ເພີ່ມຂຶ້ນ ແລະ ໃຫ້ຖືເອົາວຽກງານແກ້ໄຂໜີ້ສິນ (ໜີ້ NPL) ເປັນວຽກງານຈຸດສຸມ ແລະ ເປັນບຸລິມາສິດ ເພື່ອໃຫ້ໄດ້ເມັດເງິນ ເຂົ້າມາສູ່ລະບົບ ທນບ ໃຫ້ຫຼາຍທີ່ສຸດ;
3. ແຫຼ່ງທຶນທີ່ຈະປ່ອຍສິນເຊື້ອ ແຕ່ນີ້ເດືອນ 7 ເຖິງທ້າຍປີ 2024 ໃຫ້ອີງໃສ່ຈຳນວນເງິນທີ່ບັນດາສາຂາເກັບໄດ້ເປັນຫຼັກ (ເກັບໄດ້ຈຶ່ງປ່ອຍ), ການປ່ອຍຕ້ອງໃຫ້ມີການໄລ່ລຽງ, ຮັບປະກັນໃຫ້ມີຄຸນນະພາບ ແລະ ຖືກຕ້ອງຕາມລະບຽບການ ແລະ ຄຸ້ມຄອງກຳນົດ;
4. ໃຫ້ບັນດາຄະນະສາຂາ ເອົາໃຈໃສ່ນຳພາ - ຊີ້ນຳ ຫ້ອງການປະສານງານ, ໜ່ວຍບໍລິການ ບໍລິຫານສິນເຊື້ອໃຫ້ຖືກຕາມຂັ້ນຕອນ, ລະບຽບການ ແລະ ຄຸ້ມຄອງສິນເຊື້ອຢ່າງເຂັ້ມງວດເຊັ່ນ: ການປະກອບເອກະສານຂັ້ນຕອນການປ່ອຍກູ້, ການຕິດຕາມກວດກາ ການນຳໃຊ້ເງິນກູ້ຂອງລູກຄ້າ, ການກວດກາໜີ້ທີ່ໄກ້ຈະຄົບງວດ ແລະ ໄກ້ຈະຄົບກຳນົດສັນຍາ ຕ້ອງເລັ່ງເກັບບໍ່ໃຫ້ກາຍເປັນໜີ້ NPL ແລະ ສຸມໃສ່ເກັບດອກເບ້ຍໃນແຕ່ລະເດືອນໃຫ້ໄດ້ຕາມຄາດໝາຍ, ເພື່ອບໍ່ໃຫ້ເກີດມີດອກເບ້ຍຄ້າງຮັບເພີ່ມຂຶ້ນ;
5. ໃຫ້ທຸກພາກສ່ວນເອົາໃຈໃສ່ ໃນຂອດປະສານງານ ລະຫວ່າງສຳນັກງານໃຫຍ່ ກັບ ບັນດາສາຂາ ໃຫ້ໄປຕາມຂັ້ນຄຸ້ມຄອງ ແລະ ຖືກຕາມລະບົບສາຍໄຍການຈັດຕັ້ງ ຂອງ ທນບ, ຮັບປະກັນໃຫ້ເຂົ້າໃຈໄປໃນລວງດຽວກັນ, ຫຼີກລຽງການປະສານງານທີ່ຂ້າມຂັ້ນ, ປະສານບໍ່ຖືກສາຍງານ ສ້າງຄວາມສັບສົນໃຫ້ການຄຸ້ມຄອງບໍລິຫານວຽກງານຂອງຂັ້ນເທິງ.

ດັ່ງນັ້ນ, ຈຶ່ງໄດ້ແຈ້ງມາເພື່ອຊາບ ແລະ ພ້ອມກັນຈັດຕັ້ງປະຕິບັດຕາມເນື້ອໃນຂ້າງເທິງໃຫ້ໄດ້ຮັບຜົນດີ.

ບ່ອນສົ່ງ:

- | | |
|------------------------------|-----------|
| - ຄະນະອຳນວຍການ | 05 ສະບັບ; |
| - ພະແນກການ-ທຽບເທົ່າ, ສາຂາ ລະ | 01 ສະບັບ; |
| - ປະສານງານ, ໜ່ວຍບໍລິການ ລະ | 01 ສະບັບ; |
| - ສຳເນົາໄວ້ | 01 ສະບັບ |



ວິສອນ ໄຊສົງຄາມ